

مطبوعات

حدیث لٹریچر و زبان انگریزی | تالیف: جناب ڈاکٹر محمد زبیر صدیقی صاحب، پروفیسر گلگتہ یونیورسٹی،

قیمت ۱۵ روپے صفحات ۲۱۱۔

حجیت حدیث کے متعلق یوں تو ہمارے اسلاف نے مختلف کتابوں میں بڑا قابلِ قدر ذخیرہ جمع کر دیا ہے۔ لیکن دورِ جدید میں اس کے متعلق جو شکوک و شبہات پھیل گئے جا رہے ہیں وہ اس بات کے متقاضی ہیں کہ ان کا نئے انداز سے جائزہ لے کر ان کے ممکنہ جوابات دیتے جائیں۔ اردو زبان میں اس سلسلے میں بعض بزرگوں نے نہایت مفید خدمت سرانجام دی ہے اور بڑے فزنی دلائل کے ساتھ یہ ثابت کیا ہے کہ سنتِ نبوی پوری طرح محفوظ ہے اور اسے دین میں بطور ایک بنیاد تسلیم کیے بغیر دین مکمل نہیں ہوتا۔

انکارِ حدیث کا فتنہ چونکہ مستشرقین کا اٹھایا ہوا ہے اور انگریزی اور اسی طرح کی دوسری مغربی زبانوں کے ذریعہ ہمارے ہاں منتقل ہوا ہے۔ اس لیے اس بات کی شدید ضرورت تھی کہ اللہ کا کوئی بندہ ان مستشرقین کے اٹھاتے ہوئے اقرضات کا انہی کی زبان میں مدلل جوابات دے یہ مقام شکر ہے کہ اس فرض کو ڈاکٹر زبیر صدیقی صاحب نے نہایت عمدہ طریق سے سرانجام دیا ہے۔ وہ کتاب کے آغاز ہی میں اس کا سبب تالیف بیان کرتے ہوئے فرماتے ہیں:

”اس کتاب کی تدوین کی غرض یہ ہے کہ انگریزی دانوں، مسلم اور غیر مسلم دونوں کو حدیث کے

آغاز، ارتقاء اور اس کے بارے میں محضینِ فحرج و تعدیل کا جو بیش قیمت ترکہ چھوڑا اکل روس

کرایا جاتے۔ انگریزی میں اس موضوع پر ایک ہی کتاب موجود ہے یعنی THE TRADITIONS

OF ISLAM BY ALFRED GUILAUME, OXORD 1924 لیکن یہ اسلامی نقطہ نظر

کی شارح اور ترجمان نہیں۔ البتہ دوسری یورپی زبانوں میں مثلاً جرمن، فرانسیسی اور ڈچ میں

حدیث کے متعلق کئی ایک عالمانہ اور ناقدرانہ کتب شائع ہو چکی ہیں لیکن ان میں سے کوئی ایک بھی ایسی نہیں جو ہمارے اصناف کے صحیح خیالات کی ترجمانی کر سکے۔ ہم یہ بات پورے وثوق سے کہہ سکتے ہیں کہ جس مقصد کے تحت انہوں نے یہ کتاب لکھی ہے اس میں وہ پوری طرح کامیاب ہیں۔

اس کے مطالعہ سے یہ حقیقت بھی اچھی طرح منکشف ہو جاتی ہے کہ آج حدیث پر جس قسم کے حملے کیے جا رہے ہیں اس کے لیے گولہ بارود گولڈزیر کے تیار کردہ اسلحہ خانہ ہی سے مہیا کیا گیا ہے۔ ڈاکٹر صاحب اس خدمتِ جلیلہ کے لیے پوری امت کی طرف سے شکریہ کے مستحق ہیں۔ اللہ تعالیٰ انہیں اس کا بہت زیادہ اجر عطا فرمائے۔

یہ کتاب اس قابل ہے کہ اس کا سٹنڈ ایڈیشن تیار کر کے اسے خوب پھیلا یا جائے۔

تاریخ تدوینِ حدیث | تالیف ڈاکٹر محمد زبیر صدیقی صاحب۔ شائع کردہ پاک اکیڈمی کراچی۔ قیمت تین روپے پچاس پیسے۔ صفحات ۱۷۶۔

حدیث لٹریچر کے شائع ہو جانے کے بعد فاضل مصنف نے اس بات کا پُر زور مطالبہ کیا گیا کہ وہ اپنی تحقیقات کو دوسری زبانوں خصوصاً عربی اور اردو میں بھی منتقل کر کے شائع کریں تاکہ ان سے لوگ زیادہ سے زیادہ استفادہ کر سکیں۔ اس مطالبہ کے پیش نظر ڈاکٹر صاحب نے تاریخ تدوینِ حدیث کو اردو میں قلمبند فرمایا ہے۔

یہ محققانہ کتاب کراچی یونیورسٹی کے بی اے اور ایم اے کے اسلامیات کے نصاب میں داخل ہے۔ کتاب کا پیش نظر مولانا سید ابوالاعلیٰ مودودی نے لکھا ہے۔ مولانا اس کتاب کی افادیت کا ذکر کرتے ہوئے فرماتے ہیں:

مخدا کا شکر ہے کہ پچھلے تیس چالیس سال کے دوران میں علماء اسلام نے عامۃً مسلمین کی

اس ناواقفیت کو دور کرنے کے لیے پیہم کوششیں کی ہیں۔ جو لوگ عربی نہیں جانتے اور جنہیں اتنی

فرصت نہیں ہے کہ علم حدیث کا باقاعدہ مطالعہ کریں، ان کو انکار حدیث کے فتنے سے بچانے کی یہی ایک صورت ہے کہ اردو زبان میں ایسی مختصر اور عام فہم کتابیں لکھی جائیں جن سے وہ اس علم کی تاریخ معلوم کر سکیں۔ جناب پروفیسر ڈاکٹر محمد زبیر صدیقی صاحب ایم۔ اے، پی ایچ، ڈی کمیونٹی (صدر شعبہ اسلامیات گلگتہ یونیورسٹی) کی یہ کتاب بھی ان مبارک کوششوں میں سے ایک کوشش ہے۔ میں خدا سے یہ دعا کرتا ہوں کہ وہ اسے اپنے بندوں کو گمراہی سے بچانے کا ایک منید ذریعہ بناتے۔“

اسلام کیا ہے (زبان انگریزی) | تالیف: جناب محمد ایوب خاں صاحب۔ شائع کردہ: محمد مسعود الحسن ڈاکخانہ محل مغلاں، ضلع جہلم۔ قیمت ایک روپیہ۔ صفحات ۱۰۸۔

اس کتاب میں مختلف موضوعات، مثلاً اسلام کے معنی، اُس کی ہدایت، دین کا مقصد و مدعا، اسلامی عقائد، اور اسلامی نظام زندگی پر قرآن مجید کی آیات کو جمع کر کے بحث کی گئی ہے۔ کتاب کے مصنف منکرین حدیث کے نقطہ نظر کے ترجمان تو معلوم نہیں ہوتے لیکن اُن کی بعض تصریحات ایسی ہیں جو کافی حد تک نظر ثانی کی محتاج ہیں۔ ہم یہاں صرف چند پہلوؤں کی طرف اشارہ کرتے ہیں۔ مثال کے طور پر اُن کا یہ کہنا کہ ”اللہ کا دین درحقیقت اُن بنیادی اور بنیادی قوانین کا نام ہے جو انسان کے جسم میں روایت ہیں، اور اسی طرح اُس کے طرز عمل کو متعین کرتے ہیں“ کسی طرح بھی صحیح نہیں۔ یہ نقطہ نظر بنیادی طور پر غلط ہے۔

سائنس کی ہوشربا ترقی کی وجہ سے نظام فطرت کو جو غیر معمولی اہمیت حاصل ہو گئی ہے اُس کی بنا پر لوگوں کے ذہن میں یہ باطل خیال پرورش پانے لگا ہے کہ دین دراصل نظام فطرت کا دوسرا نام ہے۔ انفس و آفاق کے بارے میں صحیح غور و فکر میں خالق کائنات کے وجود کا تو پتہ دیتا ہے لیکن اس کی مدد سے ہم زندگی کے ان گوشوں کی نقاب کشائی نہیں کر سکتے جن کے متعلق ہمیں وحی و اہام نے رہنمائی دی ہے۔ انسان ہر حال میں مشکوٰۃ نبوت کا محتاج ہے۔

اس طرح یہ کہنا کہ انسان کا مقصد صرف تسخیر کائنات ہے صحیح نہیں۔ پھر فاضل مصنف کا یہ ارشاد کہ اسلام نے زنا کے لیے ۱۰۰ کوڑوں کی سزا مقرر کی ہے، غیر شادی شدہ کے متعلق تو صحیح ہے لیکن

شادی شدہ زانیوں کے لیے اللہ کے رسول نے سنگسار کی سزا مقرر فرمائی ہے۔ اس نوعیت کی اور بہت سی باتیں کتاب میں موجود ہیں اور اس کی وجہ یہی ہے کہ انہوں نے حدیث سے یکسر صرف نظر کر کے اسلام کے مقصد و مدعا کو متعین کرنے کی کوشش کی ہے۔

شعر العرب جلد اول | ترجمہ: جناب پروفیسر عبدالصمد صارم الازہری جلد اول۔ شائع کردہ: ادارہ علمیہ دہلی دہلی رام روڈ، نئی انارکلی لاہور۔ قیمت آٹھ روپے۔

زیر تبصرہ تصنیف ابن قتیبہ کی مشہور کتاب الشعر والشعراء کا اردو ترجمہ ہے۔ اس میں افزہ القیس سے لیکر ابو نواس و اشجع الشلمی تک کے نہ صرف حالات قلبندہ ہیں بلکہ ان کے منتخب اشعار بھی درج ہیں۔ ان اشعار کے مطالعہ سے ہم صرف عربی شاعری ہی سے آشنا نہیں ہوتے بلکہ عربوں کی ذہنی ساخت، ان کے طرز فکر، ان کی تہذیب و تمدن اور ان کی خوبیوں اور خامیوں کے متعلق بھی ہمیں بہت سی قیمتی معلومات حاصل ہوتی ہیں۔ خصوصاً اسلام سے قبل ان کے حالات کا ہمیں ان اشعار کے ذریعہ صحیح پتہ چلتا ہے۔ کتاب کا ترجمہ ایک مستند عالم اور عربی کے ممتاز معلم نے کیا ہے۔ اس بنا پر قابل اعتماد ہے۔ جو حضرات عربی ادب سے دلچسپی رکھتے ہیں، یا عربوں کا ذوق شاعری جاننے کے خواہشمند ہیں وہ اس کتاب سے کافی فائدہ اٹھا سکتے ہیں۔

معرکہ دین و سیاست | از جناب ابوالسلام نعیم صدیقی صاحب۔ شائع کردہ: دارالاشاعت مصنفین لاہور۔

ملنے کا پتہ: مکتبہ ستیارہ۔ اچھرہ لاہور۔

پوری تاریخ انسانی حق و باطل کی ایک مسلسل آویزش ہے۔ اس کشمکش کے مطالعہ سے ایک بات جو اُبھر کر سامنے آتی ہے وہ یہ ہے کہ چند نفوسِ قدسی کو چھوڑ کر اصحابِ اقتدار نے بالعموم باطل قوتوں کا ساتھ دیا۔ اس کی وجہ یہ ہے کہ حق ان کی انفرادی اور اجتماعی زندگی میں جس قسم کے تغیرات کا مطالبہ کرتا ہے، ان کے قبول کرنے میں ان کی عیش پسند طبیعتیں آمادہ نہیں ہوتیں پھر یہی تاریخ سے یونقی بھی ملتا ہے کہ غلط اقتدار دین کی قوتوں سے ہمیشہ لڑ رہا ہے اور اس امر کی پوری کوشش کی کہ اس کے دائرہ کو صرف مذہبی زندگی تک محدود کر دیا جائے اور سیاست اور معاشرت اس کے اثر سے آزاد رہیں۔ نعیم صاحب نے اس کتاب میں عباسی دور کے معرکہ دین و سیاست کو نہایت اچھوتے انداز میں قلبندہ کیا ہے۔